

प्रेषक,

सी० भास्कर  
अपर सचिव,  
उत्तराखण्ड शासन।

सेवा में,

प्रबन्ध निदेशक  
उत्तराखण्ड पावर कारपोरेशन लि०  
देहरादून।

ऊर्जा अनुभाग-2,

देहरादून: दिनांक: 12—मई, 2008

विषय:-

वित्तीय वर्ष 2008-09 में निजी नलकूपों/पम्पसेटों के ऊर्जाकरण/विद्युत संयोजन हेतु  
वित्तीय स्वीकृति।

महोदय,

उपर्युक्त विषय के सम्बन्ध में मुझे यह कहने का निदेश हुआ है कि निजी नलकूपों/पम्पसेटों के ऊर्जाकरण/विद्युत संयोजन हेतु रु० 08,00,000.00 (रु० आठ लाख मात्र) की धनराशि उपादान के रूप में निम्न शर्तों के अधीन व्यय करने हेतु आपके निवर्तन पर रखने की श्री राज्यपाल महोदय सहर्ष स्वीकृति प्रदान करते हैं-

- 1- उक्त धनराशि का आहरण तभी किया जायेगा, जब विगत वर्षों में योजना हेतु स्वीकृत धनराशि का सापेक्ष वर्षवार, जनपदवार एवं विकासखण्डवार लाभार्थियों की सूची (जिसमें सामान्य, अनुसूचित जाति एवं अनुसूचित जनजाति के लाभार्थियों का विवरण भी अलग-अलग हो), जिसमें वित्तीय एवं भौतिक प्रगति का विवरण भी दिया गया हो, पुस्तिका के रूप में उपलब्ध कराई जाय तथा उपभोग प्रमाण पत्र निर्धारित प्रारूप में शासन को उपलब्ध करा दिया जाय एवं शासन से धनराशि आहरण के सम्बन्ध में अनुमति प्राप्त कर ली जाय।
- 2- उक्त स्वीकृत धनराशि का आहरण प्रबन्ध निदेशक, उत्तराखण्ड पावर कारपोरेशन लि० द्वारा अपने हस्ताक्षर से तैयार एवं जिलाधिकारी, देहरादून से प्रतिहस्ताक्षरित बिल कोषागार, देहरादून में प्रस्तुत कर किया जायेगा।
- 3- स्वीकृत की जा रही धनराशि का आहरण कर पी०एल०ए० में रखी जायेगी जिसका आहरण आवश्यकता एवं कार्य की प्रगति के आधार पर दो समान किश्तों में किया जाएगा। प्रथम किश्त का उपयोगिता प्रमाण पत्र प्रस्तुत कर ही दूसरी किश्त का आहरण किया जाएगा। आवंटित की जा रही धनराशि के सापेक्ष कराये जान वाले कार्यों के सम्बन्ध में मासिक रूप से योजना की वित्तीय/भौतिक प्रगति का विवरण एवं ऊर्जाकृत नलकूपों/पम्पसेटों की सूची जनपदवार/विकासखण्डवार लाभार्थी सूची व उसके सापेक्ष व्यय धनराशि का उल्लेख करते हुए शासन को प्रस्तुत की जायेगी।
- 4- आवंटित की जा रही धनराशि के सम्बन्ध में विकासखण्ड/जनपदवार लाभार्थियों की सूची व उनके सापेक्ष व्यय धनराशि का विवरण दिनांक 31.03.2009 तक शासन को पुस्तिका के रूप में भी उपलब्ध करा दिया जायेगा। यदि कोई धनराशि शेष बची रहे तो उसका विवरण भी कारण सहित शासन को उक्त तिथि तक उपलब्ध करा दिया जायेगा।
- 5- आवश्यक सामग्री का भुगतान सम्बन्धित फर्म से प्राप्त सामग्री की जांच के उपरान्त ही किया जायेगा तथा सामग्री का गुणवत्ता के लिये सक्षम अधिकारी को अधिकृत किया जायेगा, जो इस हेतु पूर्ण रूप से उत्तरदायी होंगे। स्वीकृत धनराशि का अन्यत्र उपयोग न किया जाय।
- 6- शासनादेश सं० 181/नौ-3-ऊ/2003, दिनांक 30.01.2003 में दिये गये सामान्य निर्देशों के अनुरूप कार्यवाही की जायेगी एवं उसके संलग्न प्रारूप पर प्रार्थना पत्र प्राप्त किये जायेंगे। इस हेतु सर्वप्रथम लम्बित प्रार्थना पत्रों का निस्तारण प्रत्येक दशा में किया जायेगा।
- 7- व्यय करने से पूर्व जिन मामलों/योजनाओं पर बजट मैन्युअल, फाईनेन्सियल हैंड बुक, स्टोर पर्वेज सम्बन्धी अन्य सुसंगत नियमों तथा अन्य स्थाई आदेशों के अन्तर्गत सक्षम प्राधिकारी की प्राविधिक स्वीकृति आवश्यक है इसमें वह प्राप्त करके ही कार्य प्रारम्भ किये जायेंगे।

8- यदि उक्त कार्यो में निर्माण कार्य कराये जाते हैं तो इनके आगणन बनाकर उस पर सक्षम स्तर की तकनीकी परीक्षण के उपरान्त सक्षम तकनीकी अधिकारी की स्वीकृति के उपरान्त ही धनराशि का आहरण किया जाय।

9- नलकूप लगाये जाने से पूर्व लाभार्थियों से इस बात की लिखित वचनबद्धता ले ली जायेगी कि उक्त ऊर्जित नलकूपों के अनुरक्षण का पूर्ण दायित्व उन्ही का होगा और इनके चालू रखने के लिये विभाग द्वारा सेफगार्ड भी अपनाया जाना सुनिश्चित किया जायेगा। साथ ही निजी नलकूप संयोजन इस प्रतिबन्ध के साथ निर्गत किया जाय कि उत्तराखण्ड पावर कारपोरेशन लि०, सिंचाई विभाग अथवा भू-जल सर्वेक्षण विभाग, जैसी भी स्थिति हो, से इस आशय का प्रमाण पत्र प्राप्त करेंगे कि भूमिगत पानी के परिप्रेक्ष्य में नलकूप निर्माण हेतु कोई तकनीकी बाधयता/रोक नहीं है। इस योजना के अन्तर्गत एक बार ऊर्जित नलकूप का पुनः उसी योजना के अन्तर्गत ऊर्जाकरण नहीं किया जायेगा।

10- यह भी सुनिश्चित किया जायेगा कि सम्बन्धित दयूबवैलों में ऊर्जा संरक्षण/विद्युत सुरक्षा के पूर्ण उपाय किये जायेंगे तथा संयोजन इलेक्ट्रानिक मीटर युक्त होगा।

11- व्यय उन्ही मदों में किया जायेगा जिनके लिये स्वीकृत किया जा रहा है और प्रथम धरण में अधूरे कार्य पूर्ण किये जायेंगे।

12- कार्य की गुणवत्ता एवं समयबद्धता हेतु यूपीसीएस पूर्ण रूप से उत्तरदायी होगी।

13- सामान्य एवं अनुसूचित जाति के कल्याणार्थ इस योजना में धनराशि पृथक से निर्गत की जा रही है।

14- इस धनराशि से सर्वप्रथम पिगत वर्ष प्रारम्भ किये गये कार्य, जोकि धनाभाव एवं अन्य कारणों से पूर्ण नहीं किये जा सके, नियमानुसार पूर्ण किया जाएगा।

इस सम्बन्ध में होने वाला व्यय चालू वित्तीय वर्ष 2008-09 के आय-व्ययक के अनुदान संख्या 31 के अन्तर्गत लेखाशीर्षक 2801-बिजली-06-ग्रामीण विद्युतीकरण-आयोजनागत-796-जनजाति क्षेत्र उपयोग-03-निजी नलकूप/पम्पसेट में विद्युत संयोजन योजना-00-50-उपादान के नामे डाला जायेगा।

2- यह आदेश वित्त विभाग के अशासकीय संख्या 482/XXVII(2)/2008, दिनांक 02 मई, 2008 द्वारा प्राप्ता उनकी सहमति से जारी किये जा रहे हैं।

भवदीय,

(सी० भास्कर)  
अपर सचिव

संख्या: 1116 /1(2)/2008-6(1)/32/2006, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड।
- 2- निजी सचिव-मुख्य सचिव, उत्तराखण्ड शासन।
- 3- कोषाधिकारी, देहरादून।
- 4- समस्त जिलाधिकारी, उत्तराखण्ड।
- 5- वित्त अनुभाग-2/समाज कल्याण प्रकोष्ठ/नियोजन विभाग/एन०आई०सी०, उत्तराखण्ड शासन।
- 6- श्री एल०एम० पंत, अपर सचिव, वित्त, उत्तराखण्ड शासन।
- 7- प्रमुख सचिव, मुख्यमंत्री को मा० मंत्र्यमंत्रि जी के संज्ञान में लाने हेतु।
- 8- गार्ड फाईल हेतु।

आज्ञा से,

(एम०एम० सेमवाल)  
अनु सचिव